

ر دن ایک چھوٹا سا ماحولیات دوست کام کیجئے : وزیر ماحولیات

Posted On: 15 JUN 2017 7:04PM by PIB Delhi

نئی دہلی، 15 جون، لوگوں سے ہر دن ایک چھوٹا سا ماحولیات دوست کام کرنے کی اپیل کرتے ہوئے وزیر ماحولیات ڈاکٹر ہرش وردن نے لوگوں کو ویب سائٹ پر وزارت کے ساتھ کوئی بھی ماحولیات دوست کام مشترک کرنے کی دعوت دی۔ آج یہاں نیشنل زولاجیکل پارک میں وزارت کے سوچھتا پکھواڑے کی اختتامی تقریب کے دوران لوگوں کے ایک بڑے مجمع سے خطاب کرتے ہوئے ڈاکٹر ہرش وردن نے کہا کہ وزارت ایسے ماحولیات دوست کاموں کو ملک کے عوام کے درمیان مشترک کرے گی۔ وزیر موصوف نے مزید کہا کہ ماحولیات، جنگلات اور آب و ہوا کی وزارت کے 35 سینئر افسران اس مہم میں مل جل کر کام کریں گے تاکہ اسے ایک عوامی تحریک کی شکل دی جا سکے اور ملک کے 125 کروڑ عوام تک سوچھتا ابھیان کو پہنچایا جا سکے۔ یہ افسران ریاستی فاریسٹ افسروں، وزارت کے تحت آنے والے دیگر اداروں کے اہلکاروں، اسکولوں اور کالجوں کے طالب علموں اور اسکاؤٹس اینڈ گائڈس، این ایس ایس اور عام لوگوں کو جوڑیں گے۔ وزیر موصوف نے 2022 تک جدید ہندوستان کی تعمیر سے متعلق وزیر اعظم جناب نریندر مودی کے تصور کا ذکر کیا اور مزید کہا کہ اگرچہ سوچھتا پکھواڑا آج ختم ہو گیا تاہم اس مہم کی روح بلاروک ٹوک پورے سال جاری رہے گی۔

ڈاکٹر ہرش وردن نے زور دیا کہ آج جب کہ پوری دنیا آب و ہوا کی تبدیلی، گلوبل وارمنگ اور ماحولیاتی تحفظ سے متعلق امور پر جب بات چیت کرتی ہے تو وہ بڑی امید کے ساتھ ہندوستان کی طرف دیکھتی ہے۔ انہوں نے کہا کہ لوگوں کو یقین ہے کہ ہندوستانی ثقافت اور فلسفہ میں ایسی ترغیبات اور توانائی موجود ہیں جو پوری انسانیت کی فلاح و بہبود کے کام آ سکتی ہیں۔

ڈاکٹر ہرش وردن نے کہا کہ ماحولیات، جنگلات، فطرت اور دریاؤں کا ہمارے آب و اجداد نے حفاظت کرنے کی ہمیں تعلیم دی ہے۔ ہمارے ثقافت کی بدیہی خوش حالی اور طاقت ہماری وراثت ہے۔ جس دن ہم ماحولیات کے تحفظ کے عہد کا ارادہ کریں گے، ہم دیرینہ وقار پھر سے پانے کے اہل ہو جائیں گے۔

وزیر موصوف نے کہا کہ سوچھتا پکھواڑا کی اختتامی تقریب کا انعقاد نیشنل زولاجیکل پارک (چڑیا گھر) میں ایک بیبی گینڈے کی پیدائش کا جشن منانے کے مقصد سے کیا گیا ہے۔

اس موقع پر اظہار خیال کرتے ہوئے ماحولیات، جنگلات اور آب و ہوا کی تبدیلی کے سیکریٹری جناب اجئے نارائن جھا نے کہا کہ عالمی یوم ماحولیات سوچھتا پکھواڑے کے درمیان ہی پڑتا ہے۔ انہوں نے مزید کہا کہ ماحولیات کے ایکو سسٹم کی طرح وزارت کا ہر ریاست میں ایک ایکو سسٹم ہے جو متعدد اداروں جیسے سینٹر پولیوشن کنٹرول بورڈ، اسٹیٹ پولیوشن کنٹرول بورڈ، فاریسٹ سروے آف انڈیا، بوٹینیکل سروے آف انڈیا، زولاجیکل سروے آف انڈیا، ایکو کلبس، این جی اوز پر مشتمل ہے اور اس قوت کو صفائی ستھرائی کی مہم کے ساتھ جوڑے جانے کی ضرورت ہے۔

سوچھتا پکھواڑے کے جز کے طور پر متعدد سرگرمیاں انجام دی گئیں ہیں جن میں شجر کاری، شرم دان اور 9 جون کو نوئیڈا میں 12 جون کو لودھی گارڈن میں 13 جون کو اندرپرستہ پارک میں اور 14 جون کو نہرو پارک میں کچرے کی صفائی کا کام شامل ہے۔ سوچھتا پکھوارے کی ایک دوسری خاص بات سائنس ایکسپریس کلائمٹ ایکشن اسپیشل ٹرین کے ذریعہ چار ریلوے اسٹیشنوں کی صفائی ہے۔ یہ ٹرین فی الحال آندھرا پردیش اور کرناٹک میں چلائی جا رہی ہے۔ سوچھتا پکھواڑا کے کچھ اہم موضوعات میں شامل ہیں پلاسٹک سے پاک ٹائگر ریزرو/محفوظ علاقے / قومی پارک، جس کے تحت ٹائگر ریزرو کی صفائی کو یقینی بنایا جائے گا اور انہیں 31 مارچ 2018 تک پلاسٹک سے پاک قرار دیا جائے گا۔

ڈاکٹر ہرش وردن نے ایک گرین پلیج (سرسبزی و شادابی سے متعلق حلف) بھی دلایا۔ جس کا مقصد کچرے کا دوبارہ استعمال کرنا اور اس میں کمی لانا، زیادہ سے زیادہ پیڑ لگانا اور توانائی اور پانی کا تحفظ ہے۔ اس سے پہلے وزیر ماحولیات اور دیگر سینئر افسروں نے دہلی چڑیا گھر میں نہرے پودھے لگائے۔

اس موقع پر پینے کے پانی اور صفائی ستھرائی کی وزارت کے سیکریٹری جناب پرامیشورن ائر نے بھی اظہار خیال کیا۔ ماحولیات، جنگلات اور آب و ہوا کی تبدیلی کی وزارت کی ایڈیشنل سیکریٹری محترمہ امیتا پرساد نے سوچھ بھارت - ہرت بھارت کے عنوان سے ایک پریزنٹیشن دیا۔ نیشنل زولاجیکل پارک کی ڈائریکٹر مس رینو سنگھ نے شکریہ کی تحریک پیش کی۔

ت کے ڈائریکٹر جنرل اور ماحولیات، جنگلات اور آب و ہوا کی تبدیلی کے خصوصی سیکریٹری جناب سدھانت داس، ماحولیات، جنگلات اور آب و ہوا کی وزارت کے خصوصی سیکریٹری جناب رجنی رنجن رشمی اور ماحولیات، جنگلات اور آب و ہوا کی تبدیلی کی وزارت، پینے کے پانی، صفائی ستھرائی کی وزارت کے سینئر افسران اور سیکڑوں اسکولی بچے اس موقع پر موجود تھے۔

